



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۴/۰۸

سید عبدالله نادر

## د روح او خان په ورشو کې

زړه په څه روښانه کېږي؟ د معرفت او پوهې په ویناوو، په هغه ویناوو چې د معرفت او پوهې د سپورې لاندې وي، یعنې که یو څه خبرې یا ویناووې سړی واورې، چې په هغه کې د معرفت څرک وي، نو د انسان زړه او دماغ ته سکون ورځي، یعنې بنې خبرې او معنی داره خبرې دي چې د انسان زړه روښانه کوی، کله کله د یو صاحبدل استاد چې د درد او تجربو خاوند وي او په خپلو شاگردانو زهیر وي، د هغې خبرې هم بنې لگېږي، ځکه د هغې سره د وطن او د وطن د بچیانو د راتلونکې غم وي، او د ډیرو لویو آرمانونو لورینه یې په زده کوونکو وي، نو ځکه د داسې استادانود درد د کپسو په اوریدو سره په انسان کې د درد د احساس قوه پیاوړې کېږي، او د هغو خبرو څخه چې ترې د پوهې او معرفت بوی راڅیږي، د سړي روح او روان پرې تازه شي، د ښو خبرو مثال لکه د گل وړمې دي، چې روح او دماغ پرې تازه کېږي، ډیر ځله انسان د همدې لویانوله خبرو نه د حقیقت خواته لاره پیداکوي، د بیدارونکو او انتباهی خبرو او ویناوو څخه انسان ټکان خوری، او بیداره کېږي، یانې په خود راځي او د تعلیمي، تربیوي، او اخلاقي ویناوو څخه انسان تعلیمي، تربیوي، او انتباهی درس اخلي، او د هغوي د ویناوو څخه چې فکرونه یې د عوامو د سطحې نه اوچت دي او لوست او ذاتي هوش یې هم اوچت دی، نو د هغوي ویناوو هم په اوچته سطحه کې وي، چې هر څوک پرې نشي پوهېدلای، یعنې هر څوک یې په معنی او مفهوم نشي رسېدلای، هغوي په خپلو گهرباره ویناوو سره، مونږ د روح او خان په ورشو گانو کې گرځوي، او دا د عارفانو خاصه ده، په کوم لید چې هغوي دنیا ویني شاید چې زمونږ د لید سره توپیر ولري، د لته د شیخ ابوالحسن خرقانی له ویناوو څخه څو مثالونه وړاندې کوم.

د شیخ ابوالحسن خرقانی له گهرباره ویناوو څخه

شیخ ابوالحسن خرقانی وايي: چې دوه کسانو ځواب ماته سخت د خودی ټکان راکړ، لمړی یو فاسد انسان چې زما له خوا تیریده او ما خپلې جامې ترې راټولې کړې چې په هغه و نه لکېږي، د خبرو او احوال اخیستلو په وخت کې ماته یې یوه خبره وکړه او وې ویل چې ای شیخه خدای خبر چې سبا به زمونږ حال څه وي، شیخ ابوالحسن خرقانی وايي: دې خبرې ماته سخت د خودی ټکان راکړ،

دوم: یو ډیر مست چې کله به غورځیده او کله ودریده، په یو څټینه کوڅه کې (د خټو ډکه) چې د اوبو او خټو نه ډکه وه بی باکانه تیریده، وایي ما پرې وررغ کړه، چې گوره خپو ته دې پام کوه چې و نه ښویري، ده راته وویل: که زه وښویرم شیخه باک نه لري، پام چې ته و نه ښویري چې تا پسې به یوه لویه ټولنه دروښویري،

بل ځای شیخ ابوالحسن خرقانی په خپل گهرباره ویناوو کې وايي: کله چې یو عالم سهار وختي له خوبه پاڅي هغه د خپل علم د زیاتولو په لټه کې وي، او کله چې زاهد پاڅي هغه د خپل ایمان د زیاتولو په فکر کې وي، خو کله چې ابوالحسن له خوبه پاڅي: نو هغه د یو انسان د زړه د خوشحالولو په لټه کې وي

د نلسن ماندلا زرينه وینا ده چې وايي: فرق زما او زما د زندان د ساتونکې په څه کې دی پوهیږئ؟ کله چې هغه زما د زندان د کوتې کرکې خلاصه کړي، هغه تاریکي او غم ویني، او زه هیلې او امیدونه یانې رڼا گانې وینم، نو ستاسو لید ډیر مهم دی ښه لید ولرئ.

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ